

រឿងជោគជ័យលេចធ្លោ នៅសង្កាត់ អូរចារ

ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (PROCEED)
ចំណងជើងរឿង	វិវត្តន៍ លោកពូយ៉េង
កាលបរិច្ឆេទនៃការកត់ត្រា	១១ មីនា២០១៥
រឿងនោះកើតឡើងនៅពេលណា	ឆ្នាំ២០១៣ ដល់ ២០១៥
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	ភូមិអណ្តូង សង្កាត់អូរចារ ក្រុងខេត្តបាត់ដំបង
ឈ្មោះអ្នកនិយាយរឿងប្រាប់	លោក ស៊ុន ខ័ន ប្រធានសហគមន៍អណ្តូងចេញ
ចំនួនអ្នកទទួលផល (ជាក្រុម) ដែលទទួលបានពីសកម្មភាពរបស់បុគ្គលដែលផ្តល់រឿង	ប្រជាពលរដ្ឋក្នុងភូមិអណ្តូងចេញ
-អាយុជាមធ្យម (បុរស ឬស្ត្រី)	អាយុ ៥៩ ឆ្នាំ
អ្នកសម្ភាសន៍(តួនាទី និង អង្គភាព)	អ្នកស្រី ខុន មួយលី បុគ្គលិកអង្គការ អមរា
អ្នកកត់ត្រា(តួនាទី និង អង្គភាព)	អ្នកស្រី ខុន មួយលី បុគ្គលិកអង្គការ អមរា

ពិពណ៌នារឿង

លោក **ស៊ុន ខ័ន** រស់នៅក្នុងភូមិអណ្តូងចេញ សង្កាត់ អូរចារ ក្រុងបាត់ដំបង ខេត្តបាត់ដំបង។ លោកជាអតីតប្រធានគណៈកម្មការក្រៅគណៈកម្មាធិការ។ ទោះបីជាមុនលោកជាប្រធានគណៈកម្មការក្តីក៏លោកនៅតែមិនទាន់យល់ច្បាស់ពីសិទ្ធិ និងពុំទាន់ហ៊ានលើកពីបញ្ហាតម្រូវការណាដែលរស់នៅជូនក្រុមប្រឹក្សាក្រុងដោះស្រាយ ទោះបីបញ្ហាទាំងនោះមួយចំនួនកើតមានចំពោះខ្លួនលោកក៏ដោយ ។



នៅក្នុងឆ្នាំ២០១៣ តាមរយៈគម្រោង “លើកកម្ពស់ការចូលរួមរបស់ប្រជាពលរដ្ឋក្នុងដំណើរការ

អភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ” ហៅកាត់ថា (PROCEED) ដោយមានការសម្របសម្រួលពីអង្គការអមរា ឧបត្ថម្ភមូលនិធិពី “ទីភ្នាក់ងារសហប្រតិបត្តិការ អន្តរជាតិ ដើម្បីអភិវឌ្ឍរបស់ប្រទេសស៊ុយអែត” តាមរយៈអង្គការផែនការកម្ពុជា បានផ្តល់ឱកាសឱ្យលោកបានទទួលចំណេះដឹងបន្ថែមទៀតជាច្រើនដូចជា៖ ១) ពិសារៈប្រយោជន៍នៃការចូលរួមក្នុងសកម្មភាពអភិវឌ្ឍក្រុមប្រឹក្សា

២)ទស្សនានៃការអភិវឌ្ឍន៍តាមបែបប្រជាធិបតេយ្យ ៣)តួនាទីនិងភារកិច្ចរបស់ក្រុមប្រឹក្សាឃុំ សង្កាត់ ក្រុង ស្រុក៤)តួនាទីរបស់ប្រជាពលរដ្ឋនិងសហគមន៍មូលដ្ឋាន ៥)ការផ្សារភ្ជាប់ទំនាក់ទំនងរវាង ក្រុមប្រឹក្សាជាមួយនិង ប្រជាពលរដ្ឋ ៦)គណនេយ្យភាពសង្គម ៧)សិទ្ធិជាមូលដ្ឋាន ៨)ការចូលរួមរបស់ប្រជាពលរដ្ឋក្នុងសកម្មភាព របស់ក្រុមប្រឹក្សាថ្នាក់ក្រោមជាតិ ៩)ប្រសិទ្ធភាពនៃការភ្ជាប់ទំនាក់ទំនង ១០)ការផ្សព្វផ្សាយព័ត៌មាន ១១)ការ រៀបចំវេទិកាសាធារណៈ ១២)ការពិគ្រោះយោបល់នៅមូលដ្ឋាន ១៣)និងការសម្របសម្រួលការប្រជុំក្រុមប្រឹក្សា ជាដើម ។ វគ្គបណ្តុះបណ្តាលនេះបានធ្វើឱ្យលោកបានយល់ដឹងច្បាស់បន្ថែមទៀតពីតួនាទី និងការទទួលខុសត្រូវ របស់លោកក្នុងនាមតំណាងឱ្យប្រជាពលរដ្ឋ និងសហគមន៍ ។

លោក ស៊ុន ដ៏ន និងសមាជិកសហគមន៍ដទៃទៀត បានចុះផ្សព្វផ្សាយចំណេះដឹងជាប្រចាំដល់ប្រជាពលរដ្ឋ នៅក្នុងសហគមន៍ទូទាំងសង្កាត់ អំពីការប្រើប្រាស់សិទ្ធិរបស់ខ្លួនក្នុងការចូលរួមក្នុងសកម្មភាពក្រុមប្រឹក្សា ការ បញ្ចេញមតិយោបល់ និងហ៊ានទាមទារនូវអ្វីដែលជាបញ្ហាតម្រូវការក្នុងសហគមន៍របស់ពួកគាត់ ។ លោកបានរៀន គរប្រជាពលរដ្ឋឱ្យចូលរួមវេទិកាសាធារណៈ និងលើកទឹកចិត្តឱ្យប្រជាពលរដ្ឋមានភាពក្លាហានក្នុងការលើកឡើង បញ្ហាចំពោះមុខក្រុមប្រឹក្សាដោយគ្មានការភ័យខ្លាច ។ ជាក់ស្តែងនៅក្នុងឆ្នាំសិក្សា ២០១៤ ដល់២០១៥ លោកបាន លើកឡើងបញ្ហាសិស្សក្រីក្រខ្វះខាតសម្ភារៈសិក្សានៅសាលាបឋមសិក្សាអណ្តូងចេញ ដើម្បីឱ្យក្រុមប្រឹក្សា និង លោកនាយកសាលាស្វែងរកសប្បុរសជនគាំទ្រដល់សិស្សានុសិស្សក្រីក្រ ។ ជាលទ្ធផល ក្រុមប្រឹក្សាសង្កាត់ និង នាយកសាលាបានស្វែងរកសប្បុរសជន ហើយបានជួយ សិស្សានុសិស្ស នូវសម្ភារៈសិក្សាដូចជា ការបូប សៀវភៅ ប៊ិច ដល់សិស្សបានចំនួន ៤៥០នាក់ ។



ក្នុងតួនាទីជាប្រធានអង្គការសហគមន៍មូលដ្ឋានលោក ស៊ុន ដ៏ន បាននាំយកបញ្ហា និងតម្រូវការជាអាទិភាពរបស់ ប្រជាពលរដ្ឋដាក់ទៅជូនក្រុមប្រឹក្សាដើម្បីដោះស្រាយនៅក្នុង កិច្ចប្រជុំប្រចាំខែក្រុមប្រឹក្សាសង្កាត់ និងក្រុមប្រឹក្សាក្រុង ។

លោក ស៊ុន ដ៏ន បានលះបង់ទាំងពេលវេលា និងកម្លាំងកាយ ចិត្ត ក្នុងការលើកឡើងពីបញ្ហាតម្រូវការផ្សេងៗជូនក្រុមប្រឹក្សា ក្នុងនាមតំណាងឱ្យប្រជាពលរដ្ឋដោយមិនគិតពីផលប្រយោជន៍ ផ្ទាល់ខ្លួនឡើយ ។ លោកបានលើកឡើងបញ្ហាអ្នកមាន និង អ្នកមានអំណាច ដែលបានរំលោភបំពានលើប្រជាពលរដ្ឋក្រីក្រ ទៅក្រុមប្រឹក្សាដោះស្រាយពីបញ្ហាស្ថានីយប្រេងសាំង ឈ្មោះឡេងស្រីន ដែលបានបែកចុងប្រេងសាំងក្នុងដី បណ្តាលឱ្យ

ហូរប្រេងចូលក្នុងស្រះទឹករបស់សហគមន៍ ធ្វើឱ្យប្រជាពលរដ្ឋមិនអាចប្រើប្រាស់ទឹកបាន និងមានសិប្បកម្មឡឥដ្ឋ បង្កឱ្យបង្កការហុយផេះអង្គាមចូលផ្ទះប្រជាពលរដ្ឋ ព្រមទាំងឱ្យក្រុមប្រឹក្សាជួយដោះស្រាយបញ្ហាជាមួយប្រជា ពលរដ្ឋធ្វើផ្ទះលើប្រឡាយទឹកឱ្យដក បង្គោលដែលនៅខាងក្រោមចេញពីប្រឡាយដើម្បីកុំឱ្យស្ទះទឹក ។ ជាលទ្ធផល

ក្រុមប្រឹក្សាសង្កាត់បានដោះស្រាយបញ្ហាទាំងនេះបានដោយជោគជ័យជាមួយម្ចាស់អាជីវកម្មទាំងនោះ។ នៅក្នុងខែសីហា ឆ្នាំ២០១៤ គឺជាពេលវេលាដែលភូមិត្រូវបានលិចទឹក ពេលនោះ លោក ស៊ិន ង៉ុន បានលើកបញ្ហានេះទៅក្រុមប្រឹក្សា សង្កាត់ ក្រុង និងខេត្ត ដើម្បីជួយដោះទឹកចេញពីភូមិ និងស្ទើរស្ថាប្រឡាយទឹក។ ជាលទ្ធផល ក្រុមប្រឹក្សា បានឆ្លើយតបបញ្ហាបានទាន់ពេលវេលាដោយបានស្ថាប្រឡាយទឹកប្រវែង ២៧០ម៉ែត្រ ហើយអភិបាលក្រុងបានផ្តល់ថវិកាចំនួន ៣០០០ដុល្លារ អភិបាលខេត្តបានផ្តល់លូចំនួន ៨២កង់ ដល់ក្រុមប្រឹក្សាសង្កាត់ក្នុងការសាងសង់លូ និងប្រឡាយដើម្បីដោះទឹក។

លោក សុខ ណាត ជាប្រជាពលរដ្ឋនៅភូមិអណ្តូងចេញ បានសំដែងការពេញចិត្តថា៖ “ខ្ញុំមានទំនុកចិត្តបំផុតនៅពេលណាមានវត្តមានរបស់លោក ស៊ិន ង៉ុន ក្នុងការដោះស្រាយបញ្ហាសហគមន៍ ពីមុននៅក្នុងភូមិគឺទីណាក៏លិចទឹក ហើយផ្លូវតូចចង្អៀត សូម្បីតែមានមនុស្សស្លាប់ក៏ពិបាកហែរចេញដែរ តែឥឡូវនេះមានផ្លូវ និងមានប្រព័ន្ធលូខ្វាត់ខ្វែង ហើយក៏គ្មានទឹកលិចភូមិឡើយដែរ ទាំងនេះគឺជាស្នាដៃរបស់ លោក ស៊ិន ង៉ុន”

លោក កឹម ឆង ចៅសង្កាត់អូរបានមានប្រសាសន៍ថា៖ “លោកស៊ិន ង៉ុនជាមនុស្សសកម្មក្នុងការ នាំបញ្ហានិងតម្រូវការជាអាទិភាពរបស់សហគមន៍មកជូនក្រុមប្រឹក្សាដើម្បីដោះស្រាយ ហើយលោកបាន លះបង់ពេលវេលានិងកម្លាំងកាយចិត្តជួយដល់សហគមន៍ជាច្រើនដើម្បីធ្វើឱ្យសហគមន៍មានការផ្លាស់ប្តូរ “។

លោក ស៊ិន ង៉ុន បានធ្វើឱ្យក្រុមប្រឹក្សាមានការផ្លាស់ប្តូរឥរិយាបថហើយយកចិត្តទុកដាក់ ទទួលយកយោបល់ដោះស្រាយបញ្ហា និងឆ្លើយតបរាល់បញ្ហារបស់ប្រជាពលរដ្ឋហើយមានការសហការល្អជាមួយ អាជ្ញាធរមូលដ្ឋានក្នុងស្វែងរកការគាំទ្រពីអ្នកពាក់ព័ន្ធផ្សេងដូចជាការដោះស្រាយបញ្ហាអពើហឹង្សាក្នុងគ្រួសារ ប្រឡាយទឹក និងផ្លូវថ្នល់ក្នុងភូមិជាដើម ។ រីឯប្រជាពលរដ្ឋវិញផ្លាស់ប្តូរផ្គត់ផ្គង់ ជាពិសេសស្ត្រី មានភាពក្លាហានក្នុងការបញ្ចេញមតិយោបល់ ហ៊ានលើកបញ្ហា និងមានទំនុកចិត្តជាងមុន ក្នុងការដេញដោលជាមួយ ក្រុមប្រឹក្សា។

ការអង្កេតលើចំណុចសំខាន់ៗកាយវិការ អារម្មណ៍ អត្ត ចរិតរបស់អ្នកទទួលសម្ភាសន៍

លោក ស៊ិន ង៉ុន ជាមនុស្សដែលប្រកបដោយកាយវិការរហ័សរហួន មានអារម្មណ៍ស្រស់ថ្លាក្នុងការចូលរួមផ្តល់បទសំភាសន៍យ៉ាងក្សោរក្សាយ ។ លោកបានសំដែងនូវភាពសប្បាយចិត្ត និងការពេញចិត្ត ចំពោះការផ្តល់បទសំភាសន៍នេះ ។

ផ្នែកផ្លាស់ប្តូរ (Domain of changes)៖

អភិបាលកិច្ចល្អ